तर्कसंग्रह र 


पदार्थ ४ 


पदस्य अर्थः पदार्थ किमपि पदम्‌ श्रुतं चेत्‌ तेन कस्यचिद्‌ अर्थस्य स्मरणम्‌ भवति। 
यः अर्थः स्मृतिपथम्‌ आयाति स एव तस्य पदस्य अर्थ: - पदार्थ:। पदश्रवणेन अर्थस्मृतिः 
जायते। अतः पदज्ञानम्‌ तदर्थस्य स्मारकं साधनम्‌ वा भवति। घटः इति पदं श्रुतं चेत्‌ 
कम्बुग्रीवादिमत्‌ जलाहरणपात्रं स्मारयति। पदम्‌ अर्थस्य स्मारकम्‌ भवति। अस्य पदस्य अयमेव 
अर्थः इति पद-तदर्थयोः सम्बन्धस्य ज्ञानं पूर्वतः अपेक्षितम्‌ अन्यथा केवलं पदं श्रुतं चेद्‌ 
अर्थस्मृतिः न भवति। न्यायनये सप्त पदार्थाः। पदश्रवणेन यः अर्थः स्मृतिपथम्‌ आयाति स 
पदार्थः। पदज्ञानेन या प्रतीतिः जायते तस्याः यः विषयः स एव पदार्थः। 
पदजन्यप्रतीतिविषयत्वम्‌ इति पदार्थस्य लक्षणम्‌] पद्यते गम्यते अनेन इति करणव्युत्पन्नः 
पदशब्दः। पद्‌-धातुः गत्यर्थकः, अत एव ज्ञानार्थकोऽपि। तस्मात्‌ ज्ञानकरणं पदम अत एव 
घटपदं घटात्मकार्थज्ञानसाधनम्‌ इति। (4) 


पदार्थाः तत्प्रकाराश्च 


न्यायवैशेषिकमते सप्त एव पदार्थाः सन्ति। ते च द्रव्यं गुणः कर्म सामान्यं विशेषः 

समवायः अभावः चेति तत्र द्रव्याणि नव एव। तानि च पृथिवी आपः तेजः वायुः आकाशं 
कालः दिग्‌ आत्मा मनः चेति। गुणाः चतुर्विशतिः सन्ति। ते च रूपम्‌ रसः गन्धः स्पर्शः (4)- 
संख्या परिमाणम्‌ पृथक्त्वम्‌ संयोगः विभगः परत्वम्‌ अपरत्वम्‌ (7) गुरुत्वम्‌ द्रवत्वम्‌ स्नेहः(3) 
शब्दः बुद्धिः सुखम्‌ दुःखम्‌ इच्छा द्वेषः प्रयत्नः (7) धर्मः अधर्मः संस्कारः इति। कर्माणि पञ्च 
भवनृति। तानि च उत्क्षेपणम्‌ अपक्षेपणम्‌ आकुञ्चनम्‌ प्रसारणम्‌ गमनम्‌ इति। सामान्यं द्विविधं 
भवति। तच्च परम्‌ अपरमिति। विशेषाः अनन्ताः सन्ति। समवायः एकः एव वर्तते। अभावस्य 
चत्वार£*े भेदाः सन्ति। ते च प्रागभावः प्रध्वंसाभावः अत्यन्ताभावः अन्योन्याभावः चेति।(4) 


पदार्थाधिकरणम्‌ 


गुणः द्रव्ये एव तिष्ठति, द्रव्यं विहाय अन्यत्र नैव तिष्ठति। कर्म द्रव्ये एव तिष्ठति नान्यत्र। 
सामान्यं व्यक्तौ एव तिष्ठति नान्तत्र। व्यक्तिपदेन द्रव्यगृणकर्मणां ग्रहणं भवति। अतः सामान्यं 


द्रव्ये गुणे कर्मणि च तिष्ठति। सामान्यस्य अपरं नाम जातिः इत्यपि। द्रव्ये विद्यमानं सामान्यं 
्रव्यत्वम्‌। गुणे विद्यमानं सामान्यं गुणत्वम्‌] कर्मणि विद्यमानं सामान्यं कर्मत्वम्‌। न्याये कर्म एव 
क्रिया न तु कर्तुरीप्सिततमं कर्म विशेषाः नित्यद्रव्येषु एव वर्तन्ते। समवायः सम्बन्धः 
अयुतसिद्धयोः वर्तते। जन्यद्रव्यं गुणः कर्म सामान्यं विशेषः च इति पञ्च पदार्थाः समवायेन 
वर्तन्ते। (4) 


पदार्थसम्बन्धः 


अवयवि द्रव्यं स्वः{गवयवे समवायेन तिष्ठति। घटः अवयवी, कपालौ तदवयवौ। घटः 
स्वावयवे कपाले समवायेन तिष्ठति। गुणः द्रव्ये समवायेन तिष्ठति। कर्म मूतंद्रव्ये समवायेन 
तिष्ठति। सामान्यं व्यक्तौ समवायेन तिष्ठति। द्रव्ये द्रव्यत्वं समावायसम्बन्धेन वर्तते। गुणे गुणत्वं 
समवायेन वर्तते। कर्मणि कर्मत्वं समवायेन वर्तते। समवायेन यद्‌ वर्तते तत्‌ समवेतम्‌ इति 
उच्यते। यत्र समवायेन वर्तते तत्‌ समवायि इति उच्यते। समवेतं समवायिनि समवायेन 
समवायित्वेन वा सम्बन्धेन वर्तते) समवायि समवेते समवेतत्वसम्बन्धेन वर्तते। 

सामान्ये विद्यमानं यत्‌ सामान्यत्वम्‌ तद्‌ उपाधिः इति कथ्यते। एवमेव विशेषे 
विशेषत्वं, समवाये समवायत्वम्‌ अभावे अभावत्वम्‌ च उपाधिः इति अभिधीयते। सामान्ये 
सामान्यत्वं स्वरूपसम्बन्धेन वर्तते। एवमेव विशेषे विशेषत्वं, समवाये समवायत्वम्‌, अभावे 
अभावत्वम्‌, अभावश्च स्वाधिकरणे स्वरूपसम्बन्धेन वर्तते। जातिः समवायेन उपाधिः च 
स्वरूपसम्बन्धेन वर्तते। (6) 


कथं द्रव्यमेव समवायिकारणम्‌ 


कार्य समवायसम्बन्धेन यत्र वर्तते तत्‌ समवायिकारणं भवति। कार्यं च 
पृथिव्यादिचतुष्टयस्य अनित्यभेदाः, केचिद्‌ गुणाः, सर्वाणि कर्माणि च भवन्ति। 
पृथिव्यादिचतुष्टयस्य द्व्यणुकत्र्यणुकादिकं कार्यं समवायेन स्वावयवे एव तिष्ठति। स्वावयवः 
सदा द्रव्यमेव भवतीति कार्यद्रव्यस्य समवायिकारणं द्रव्यमेव। गुणाः समवायेन सदा द्रव्ये एव 
तिष्ठन्तीति जन्यगुणानां समवायिकारणं द्रव्यमेव भवति। एवमेव सर्वाणि कर्माणि समवायेन 
मूर्तद्रव्ये एव तिष्ठन्ति मूतंद्रव्यं विहाय अन्यत्र नैव तिष्ठन्तीति समेषां कर्मणां द्रव्यमेव समवायि 
कारणम्‌] इत्थं द्रव्यगुणकर्मात्मकजन्यभावाः समवायेन द्रव्ये एव तिष्ठन्तीति द्रव्यमेव 
समवायिकारणम्‌। 


अभाव: कथं पदार्थः। 


ननु अभावः कथं पदार्थः इति जायते जिज्ञासा। भूतले घटो नास्ति इत्यादिप्रयोगाः न 
दुर्लभाः। भूतले घटो नास्ति इत्यस्य भूतले घटस्य अभावः अस्ति इत्यपि वाग्व्यवहारो न 
दुर्लभः। भूतले घटस्य अभावः अस्ति इति अस्माद्‌ वाक्यात्‌ कश्चिद्‌ अर्थस्तु प्रतीयते एव। 
घटस्य अभावः इति उच्चारणेन अर्थबोधः नैव भवतीति तु न। तर्हि अभावपदस्य कश्चिदर्थः 
अस्त्येवा यदि अभावः इति पदस्य कोऽपि अर्थः नास्ति तर्हि तस्माद्‌ वाक्याद्‌ अर्थबोधः न 
भवेत्‌। भवति खलु। अतः स एव अभावपदार्थः। पदजन्यप्रतीतिविषयत्वम्‌ पदार्थस्य 
लक्षणमस्ति। अभावपदश्रवणेन कस्यचिदर्थस्य प्रतीतिः ज्ञानं वा जायते। एषा पदजन्यप्रतीतिः। 
तत्प्रतीतेः कश्चिद्‌ विषयस्तु भवत्येव। स पदजन्यप्रतीतिविषयः। तस्मिन्‌ 
पदजन्यप्रतीतिविषयत्वमस्तीति लक्षणसमन्वयात्‌ अभावः पदार्थः। एवञ्च घटोत्पतेः पूर्वं घटो 
भविष्यति, अधुना घटो नास्ति इति व्यवहारो भवति। तथैव घटनाशानन्तरम्‌ घटो ध्वस्तः, अतो 
घटो नास्ति इति व्यवहारो भवति। अत्र भूतले घटो नास्ति, घटः पटो न इत्यपि व्यवहरन्ति 
सामान्या अपि जनाः। 

प्रकारान्तरेण इत्थं वक्तुं शक्यम्‌ यत्‌ अस्ति इति प्रतीतेः यथा कश्चिद्‌ विषयो भवत्येव 
तथा नास्ति इति प्रतीतेः अपि कश्चन विषयस्तु स्यादेव। स एवार्थः अभाव इति कथ्यते। 


सम्बन्धः 


कोऽपि पदार्थः क्वचित्‌ तिष्ठति चेत्‌ तत्र कश्चन सम्बन्धो भवति। सम्बन्धः एव संसर्गः 
इत्यपि गद्यते। संयोगः समवायः स्वरूपः स्वत्वम्‌ स्वामित्वम्‌ इत्यादरि,ःसम्बन्धाः अनेके 
भवन्ति। 

सम्बन्धिद्वयभिन्नत्वे सति द्विष्ठत्वे सति आश्रयतया विशिष्टबुद्धिनियामकत्वम्‌ 
इति सम्बन्धस्य लक्षणम्‌। लक्षणसमन्वयः - यथा घटवद्‌ भूतलम्‌ इत्यादौ संयोगेन घटः भूतले 
अस्ति इति संयोगरूपः सम्बन्धः। सम्बन्धस्य घटः भूतलं च सम्बन्धिनौ। संयोगो न घटो, नापि 
भूतलम्‌ इति स सम्बन्धिभ्यां भिन्नः। घटभूतलयोः द्वयोः मध्ये तिष्ठति इति द्विष्ठः। संयोगो 
घटेऽपि वर्तते भूतलेऽपि वर्तते। अतः घटोऽपि संयोगस्य आश्रयः, भूतलमपि तस्य एव 
संयोगस्य आश्रयः। द्वौ अपि संयोगस्य आश्रयौ इति हेतोः घटविशिष्टं भूतलम्‌ इति विशिष्टज्ञानं 
जायते, अतः सम्बन्धः विशिष्टज्ञानस्य नियामक: ज्ञानमेव बुद्धिः। अतो 
घटनिरूपितसंयोगाश्रयो भूतलम्‌ इति बिशिष्टबुद्धिनियामकश्च सम्बन्धः इति लक्षणसमन्वयः। 

सम्बन्धसत्ता सम्बन्धिसत्तायाः नियामिका स्मारिका वा। सम्बन्धिद्वयभिन्न- 
सम्बन्धिवृत्ति-एकवस्तु लभ्यते। 

यदैव क्वचिद्‌ द्वयोः पदार्थयोः सम्बन्धो भवति तदा एकः सम्बन्धी सम्बन्धस्य 
प्रतियोगी भवति अपरश्च अनुयोगी। एकः पदार्थः अपरस्मिन्‌ वर्तते चेद्‌ यो वर्तते स आधेयः 
किञ्च यत्र वर्तते स आधारः इति कथ्यते। यत्राधाराधेयभावो वर्तते तत्र यो वर्तते स प्रतियोगी, 
यस्मिन्‌ वर्तते सः अनुयोगीति कथ्यते। यत्र षष्ठयन्तं पदं सम्बन्धं बोधयति तत्र षष्ठीप्रकृत्यर्थः 
प्रतियोगी। यथा रामस्य बाणः इत्यत्र षष्ठीप्रकृतिः राम, तदर्थः दशरथपुत्रः, अतः रामः 
सम्बन्धस्य प्रतियोगी, बाणः सम्बन्धस्य अनुयोगी। विशेषणमपि प्रतियोगीति वक्तुं शक्यम्‌। 
प्रतियोगिनि वर्तमानो धर्मः प्रतियोगिता, अनुयोगिनि विद्यमानो धर्मः अनुयोगिता इति कथ्यते। 
प्रतियोगितानुयोगितयोः निरूप्यनिरूपकभावसम्बन्धः। अतः प्रतियोगितानिरूपितानुयोगिता 
अथवा अनुयोगितानिरूपिताप्रतियोगिता इति व्यवहारः न्यायप्रणाल्याम्‌। 


समवायः 


समवायः सम्बन्धः। स च एको नित्यश्च लाघवात्‌। उदा.- तन्तुः पटं विना स्थातुं 
शक्नोति पटः तु तन्तुं विना स्थातुं नैव शक्नोति। यदि तन्तवःःमे न स्युः तर्हि पटःशे$पि न 
स्यात्‌। पटात्‌ तन्तूनाम्‌ अपसारणं कुर्मः चेत्‌ पटःःगे नोपलभ्यते, पटस्य पृथक्‌ सत्ता, सिद्धिः 
नास्ति। तन्तवः तु उपलभ्यन्ते, पटं विना पृथक्‌ उपलभ्यन्ते, तेषां पटं विना सत्ता वर्तते। इत्थमत्र 
यथा तन्तूनां पृथक्‌ उपलब्धिः भवति तथा पटस्य तन्तून्‌ विना पृथक्‌ उपलब्धिः नैव भवति। 
तन्तुपटौ मिलितौ चेदेव द्वयोरपि उपलब्धिः भवति। अमिलितौ चेदेकस्य एव उपलब्धिः भवति। 
मिलितौ मिश्रितौ वा चेदेव द्वौ अपि सिद्धौ नान्यथा। एवम्‌ मिलितौ एव अयुतसिद्धौ इति 
कथ्यते। एवं यत्र पदार्थद्वयं परस्परात्‌ पृथक्‌ क्रियते चेत्‌ एक एव पदार्थः उपलभ्यते, अन्यो 
नःमेपलभ्यते, तयोः पदार्थयोः समवायः सम्बन्धः। समवायः तत्पदार्थद्वयमध्ये वर्तमानः 
सम्बन्धः। तदेव उच्यते अयुतसिद्धवृत्तिः; इति। असम्बद्धौ चेन्न न विद्येते इति यावत्‌ 
असम्बद्धयोः अविद्यमानत्वम्‌ अयुतसिद्धवृत्तित्वम्‌। तन्तुपटयोर्मध्ये पटः अविनश्यन्‌ सन्‌ 


तन्त्वाश्रितः एव अबतिष्ठते। उदाहरणं यथा - सेना-सैनिकाः। (८थ णुङे वज्‌जुन्न गश 
शकि चडकोल थाएक, जाशाडिएक जागृत्ञञ्च करतळे शार्क, जात्रा 
जन्नापल शृत्गथर्नाठि जान्न शापक न, एजे फुङेछ्एक जाञ्ूडजिण्शक्च 


(जशशकनिफ्रथ) कश।) (6) 


समवायः पञ्चसु स्थलेषु परिलक्ष्यते - 
1) अवयवावयविनोः, 2) गुण-गुणिनोः, 3) क्रिया-क्रियावतोः, 4) जाति-व्यक्त्योः, 
5) नित्यद्रव्य-विशेषयोः च सम्बन्धः समवायसम्बन्धः। एते क्रमशः अधस्तात्‌ 
वर्ण्यन्ते। 


1) यद्यपि द्वयोः द्रव्ययो: सामान्यतः संयोगसम्बन्धो भवति, तथापि 
अवयवावयविनो: समवायसम्बन्धो भवति। यावद्‌ अवयवाः सन्ति तावदेव अवयवी भवति। 
अवयविद्रव्यं स्वावयवे समवायसम्बन्धेन तिष्ठति। यथा - घटः कपालयोः, पटः तन्तुषु 
समवायसम्बन्धेन वर्तते। इदमत्रावधेयं यत्‌ कपालः घटे समवायेन नास्ति, घटः कपाले 
समवायेन वर्तते इति नैयायिकानयः। 

2) चतुर्विंशतिः गुणाः द्रव्येषु समवायसम्बन्धेन तिष्ठन्ति। गुणा: द्रव्यं विहाय अन्यत्र 
नैव वर्तन्ते। द्रव्यं नास्ति चेद्‌ गुणाः नोपलभ्यन्ते। अतः तयोः मध्ये समवायः सम्बन्धः। यद्यपि 
एकस्मिन्‌ द्रव्ये सर्वे गुणा न तिष्ठन्ति तथापि सर्वे गुणाः: द्रव्येषु एव समवायसम्बन्धेन तिष्ठन्ति। 
गुणाः स्वाश्रयद्रव्येषु समवायसम्बन्धेन तिष्ठन्ति। 

3) क्रिया मूर्तद्रव्ये एव तिष्ठति। मूर्तद्रव्याणि च पृथिव्यप्तेजोवायुमनांसि पञ्च। 
परिच्छिन्नं परिमाणं यस्य भवति तत्‌ मूर्तम्‌ कथ्यते। द्रव्यं विना क्रिया कथमपि स्थातुं न 
शक्नोति। तथा क्रिया प्रदर्शयितुम्‌ अशक्या या कस्मिन्नपि द्रव्ये नास्ति। दण्डस्य भ्रमणं कुर्मः। 
दण्डो नास्ति चेत्‌ केवलं भ्रमणं कथञ्चिदपि न तिष्ठेत्‌। अतः क्रियाक्रियावतोः मध्ये समवायः 
सम्बन्धः। क्रियावति क्रिया समवायसम्बन्धेन तिष्ठति। 

4) जातिव्यक्त्योः। अत्र व्यक्तिपदेन द्रव्यं गुणः कर्म च गृह्यन्ते। सामान्यमेव जातिरपि 
कथ्यते। तथा च द्रव्ये गुणे कर्मणि च जातिः समवायसम्बन्धेन तिष्ठति। यथा द्रव्ये वर्तमाना 
्रव्यत्वजातिः, गुणे गुणत्वजातिः, कर्मणि कर्मत्वजातिः। तत्रापि पृथिवीत्व-जलत्व-रूपत्व- 
उत्क्षेपणत्वादयो जातयः स्वाश्रये समवायसम्बन्धेन तिष्ठन्ति। द्रव्यगुणकर्मसु त्रिषु वर्तमाना 
जातिः सत्ता इति कथ्यते द्रव्यं गुणं कर्म च विहाय जातिः क्वाप्यन्यत्र न तिष्ठति। तेषु च 
समवायसम्बन्धेन तिष्ठति। (6) 


5) परमाण्वादिनित्यद्रव्येषु विशेषाः समवायसम्बन्धेन तिष्ठन्ति। 


नियम: - यः समवायसम्बन्धेन तिष्ठति स समवेतः इत्युच्यते। 

नियम: - यत्र समवायसम्बन्धेन तिष्ठति स समवायी इत्युच्यते। 

नियमः - यः समवायसम्बन्धेन तिष्ठति स समवायस्य प्रतियोगी इति कथ्यते। 

नियमः - यस्मिन्‌ समवायसम्बन्धेन तिष्ठति स समवायस्य अनुयोगी इति कथ्यते। 

नियमः - समवायस्य प्रतियोगी एव समवेतः। अनुयोगी च समवायी। 

नियमः - समवायी समवेते समवेतत्वसम्बन्धने तिष्ठति। 

नियमः - समवेतः समवायिनि समवायेन अथवा समवायित्वसम्बन्धेन तिष्ठति। 

(समवायित्वमेव समवायः - मत्वर्थीयप्रत्ययः+भावप्रत्ययः =शून्यः) 

यथा रूपवान्‌ घटः - घटे रूपं समवायसम्बन्धेन तिष्ठति। अतः समवायस्य प्रतियोगि 

रूपम्‌, अनुयोगी च घटः। प्रतियोगि रूपं समवेतं, अनुयोगी घटः समवायी इत्युच्यते। 
रूपं समवेतं घटः समवायी। समवायस्य प्रतियोगिनः पञ्च 

द्रव्यगुणकर्मसामान्यविशेषाः, अनुयोगीनि त्रीणि द्रव्यगृणकर्माणि। 


शैली 


OS जा ने, Urs nh 


प्रकारबोधः 


नियमः - प्रकृतिजन्यबोधे प्रकारीभूतो धर्मा भावप्रत्ययेन गम्यते। 

अर्थः - प्रकृतितो जायमानो बोधः प्रकृतिजन्यबोधः, तस्मिन्‌ प्रकरीभूतो धर्मः, 
तस्मिन्‌ प्रकारः, भावप्रत्ययेन ज्ञायते, तत्प्रकृतितः भावप्रत्ययस्य योगेन यः ज्ञायते स प्रकारः। 

समन्वयः - दण्डवान्‌ रामः इत्यत्र दण्डवत्‌ इति प्रकृतिः। ततः त्व इति भावप्रत्ययः 
क्रियते। तदा दण्डवत्‌ +त्व=दण्डवत््त इति शब्दो लभ्यते। तथाहि - दण्डवान्‌ रामः इत्यत्र 
प्रकृतिः दण्डवान्‌, प्रत्ययः त्वल्‌। दण्डवानिति प्रकृतिजन्यबोधः रामः। तस्मिन्‌ प्रकारीभूतः धर्मः 
दण्डः। स एव प्रकारः भावप्रत्ययेनापि गम्यते, ज्ञायते। प्रकृतितः भावप्रत्यययोगेन दण्डवत्त्वम्‌ 
इति लभ्यते। अतो दण्डवत्त्वम्‌ इति प्रकारीभूतो धर्मः। दण्डवत्त्वम्‌ दण्ड एव। 

१) यत्र मत्वर्थीयप्रत्ययो वर्तते तत्र तत्प्रत्ययत्यागेन भावप्रत्यययोगेन वा प्रकारः 
ज्ञायते। 


२) यत्र मत्वर्थीयप्रत्ययो न वर्तते तत्र केवलं भावप्रत्यययोगेन प्रकार: ज्ञायते। 

३) अथवा - सर्वत्र भावप्रत्यययोगेन प्रकार: साध्यम्‌ इत्यादि ज्ञायते। 

दण्डवान्‌ इति दण्डी दण्डविशिष्टः दण्डसहितः दण्डधारी सदण्डः दण्डसंयोगी दण्डभृत्‌ 
दण्डधृक्‌ दण्डयुतः दण्डयुक्तः इति विभिन्नप्रकारैः प्रकटयितुं शक्यम्‌। 


मत्वर्थीयप्रत्ययः मत्वर्थीयप्रत्ययः नास्ति 

दण्डवान्‌ रामः। सुन्दरः रामः। 

दण्डवत्त्वम्‌ (दण्डः) प्रकारः। सुन्दरत्वं प्रकारः। 

दण्डवत्त्ववान्‌ रामः। सुन्दरत्ववान्‌ रामः। 

दण्डः = दण्डवत्त्वम्‌(वत्‌+त्व) सुन्दरः = सुन्दरत्ववान्‌ (त्व+वत्‌) 
लक्षणलक्षणम्‌ 


लक्षणम्‌ - लक्ष्यते ज्ञायते अनेन इति लक्षणम्‌। यः विषयः ज्ञापनीयः तस्य विषयस्य 
किमपि चिह्न लिङ्गं ज्ञापकं वा उच्यते। तद्‌ लिङ्गमेव लक्षणम्‌। लक्षणं कोऽपि धर्मः भवति, 
धर्मसमुदायो वा भवति। यस्मिन्‌ धर्मे अव्याप्तिः अतिव्याप्तिः असम्भवः चेति त्रिषु एकोऽपि 
दोषः न भवति स एव असाधारणः धर्मः लक्षणम्‌ उच्यते। यस्य लक्षणं भवति तदेव लक्षणस्य 
लक्षितं लक्ष्यम्‌ वा उच्यते। लक्ष्ये लक्षणम्‌ अस्ति चेत्‌ लक्षणसमन्वयः कथ्यते। लक्ष्यस्य 
एकदेशे लक्षणम्‌ अस्ति परन्तु अपरदेशे नास्ति चेत्‌ अव्याप्तिः दोषः लक्षणस्य। लक्ष्ये लक्षणम्‌ 
अस्ति परन्तु अलक्ष्येऽपि लक्षणम्‌ अस्ति चेत्‌ अतिव्याप्तिः दोषः लक्षणस्य। लक्ष्ये कुत्रापि 
लक्षणं नास्ति चेत्‌ असम्भवः दोषः लक्षणस्य तथाहि- लक्ष्यैकदेशवृत्तित्वे सति 
लक्ष्यापरदेशावृत्तित्वम्‌ अव्याप्तेः लक्षणम्‌। लक्ष्यवृत्तित्वे सति अलक्ष्यवृत्तित्वम्‌ अतिव्याप्े: 
लक्षणम्‌। लक्ष्यमात्रावृत्तित्वम्‌ असम्भवस्य लक्षणम्‌। एतानि सोदाहरणं विशदीयक्रियन्ते। (6) 

अव्याप्तिः - लक्ष्यैकदेशवृत्तित्वे सति लक्ष्यापरदेशावृत्तित्वम्‌ अव्याप्तेः लक्षणम्‌] गोः 
कपिलत्वं लक्षणं कृतं चेत्‌ तत्‌ कपिलासु गोषु वर्तते किन्तु शुक्लासु न वर्तते। अतः 
लक्ष्यीभूतानां गवाम्‌ एकदेशे वर्तते, अपरदेशे न वर्तते इति ईदृशस्य लक्षणस्य अव्याप्तिः दोषः। 


(2) 
अतिव्याप्तिः - लक्ष्यवृत्तित्वे सति अलक्ष्यवृत्तित्वम्‌ अतिव्याप्तेः लक्षणम्‌। शृङ्गम्‌ 


गोः लक्षणं कृतं चेत्‌ सर्वासु गोषु शृङ्गमस्ति किन्तु अलक्ष्ये महिषादौ अपि अस्ति। लक्ष्ये 
यद्यपि वर्तते तथापि अलक्ष्ये गोभिन्ने महिषादौ अपि वर्तते इति शृङ्गम्‌ इति लक्षणम्‌ 
अतिव्याप्तिदोषेण दुष्टम्‌। (2) 


असम्भवः - लक्ष्यमात्रावृत्तित्वम्‌ असम्भवस्य लक्षणम्‌। गोः चतुर्ष पादेषु प्रतिपादं 
शफद्वयम्‌ भवति। शफम्‌ खुरः कथ्यते। आहत्य अष्टौ खुराः भवन्ति एकस्याः गोः। तत्र यदि गोः 
लक्षणं कृतं यद्‌ यस्य एकपादे एकः एव शफः सा गौः। तदा सकलासु गोषु क्वापि एकपादे एकः 
शफः नास्ति। अतः लक्ष्यमात्रे अवर्तमानम्‌ इदं लक्षणम्‌। अतः तद्‌ असम्भवदोषेण दुष्टम्‌। (2) 

स्वरूपं लक्षणं च - स्वस्य आत्मनः रूपम्‌ स्वरूपम्‌] स्वात्मकः पदार्थः। यथा 
घटस्वरूपम्‌ द्रव्यम्‌, घटस्वरूपं पृथिवी। लक्षणे एकाधिकानि पदानि भवितुम्‌ अर्हन्ति। नीलः 
घटः इत्यत्र यः एव नीलः स एव घटः, यः एव घटः स एव नीलः इति एवं नीलाभिन्नघटः इति 
बोधः भवति। अतः नीलः इति पदेन घटपिण्डः एव बोध्यते। अतः नीलः इति पदं स्वरूपपरं न 
तु लक्षणं विशेषणपरं वा। यथा रूपरहितः स्पर्शवान्‌ वायुः इति। वस्तुतः रूपरहितः स्पर्शवान्‌ 
इति वायोः स्वरूपम्‌। वायोः लक्षणन्तु रूपरहितत्वे सति स्पर्शवत्त्वम्‌ इति। सुन्दरम्‌ सुगन्धवत्‌ 
पुष्पम्‌ इति पुष्पस्य स्वरूपम्‌] सुन्दरत्वे सति सुगन्धवत्त्व पुष्पस्य लक्षणम्‌। एवं स्वरूपलक्षणयोः 
प्रकटने भेदः अस्ति। गन्धवती पृथिवी इति पृथिव्याः स्वरूपम्‌। गन्धवत्त्वम्‌ पृथिव्याः लक्षणम्‌। 
एवं प्रकटने वैचित्र्यम्‌ अवधेयम्‌। (4) 

दलकृत्यम्‌ - लक्षणे यानि पदानि सन्ति तेषु एकैकमपि पदम्‌ सार्थकम्‌ न वा इति 
परीक्षा क्रियते। तदा एकैकम्‌ पदम्‌ लक्षणशरीरात्‌ अपसार्य अवशिष्टांशः यदि लक्षणशरीरं 
मन्यते तर्हि को दोषः जायेत इति परीक्ष्यते। दोषो जायते चेत्‌ अपसारितं पदम्‌ आनीय 
लक्षणशरीरे च निवेश्य स्थितस्य लक्षणस्य परीक्षा क्रियते। उपस्थितः दोषः एवं पदनिवेशेन 
अपगच्छति चेत्‌ तत्‌ पदं सार्थकम्‌। इत्थम्‌ परीक्षया पदस्य सार्थक्यप्रदर्शनम्‌ एव पदकृत्यं 
दलकृत्यं वा कथ्यते। (4) 


दलकृत्यम्‌ / पदकुत्यम्‌ - 


लक्षणम्‌ - विशेषणे सति विशेष्यम्‌ पदार्थस्य लक्षणम्‌। 

अर्थः - विशेषणस्यार्थः। विशेष्यस्यार्थः। 

समन्वयः - विशेषणं पदार्थे वर्तते, विशेष्यं पदार्थे वर्तते इति विशेष्यविशेषणयोः पदार्थे सत्त्वात्‌ 
लक्षणसमन्वयः। 

परीक्षा - विशेष्यमात्रोपादाने अमुके लक्षणगमनाद्‌ अतिव्याप्तिः। (...) इति हेतोः अमुकस्यापि 
विशेष्यात्‌। अतो विशेषणोपादानम्‌। (...) इति हेतोः अमुकस्य विशेषणाभावात्‌ न तत्र 
अतिव्याप्तिः। 


विशेषणमात्रोपादाने अमुके अतिव्याप्ति:। (...) इति हेतोः अमुकस्यापि विशेषणात्‌। 
अतो विशेष्योपादानम्‌] (...) इति हेतोः अमुकस्य विशेष्याभावात्‌ न तत्र 
अतिव्याप्तिः। 

(दलत्यागः, दोषोद्भवः, दोषहेतुः, निवारणाय पदोपादानम्‌, दोषवारणप्रदर्शनम्‌) 


उदाहरणम्‌ - रूपरहितत्वे (विशेषणे) सति स्पर्शवत्त्वं (विशेष्यम्‌) वायोर्लक्षणम्‌। 
अर्थः - यस्य रूपं न भवति स रूपरहितः। यस्य स्पर्शगुणो वर्तते स स्पर्शवान्‌। 
समन्वयः - वायौ रूपं न विद्यते इति रूपरहितत्वं वायौ। वायौ स्पर्शो वर्तते इति स्पर्शवत्त्वं 
वायौ वर्तते इति लक्षणसमन्वयः। 
परीक्षा - स्पर्शवत्त्वमात्रोपादाने पृथिव्यादौ लक्षणगमनाद्‌ अतिव्याप्तिः। पृथिव्यामपि स्पर्शो 
बर्तते इति हेतोः पृथिव्याः अपि स्पर्शवत्त्म्‌। अतो रूपरहितत्वोपादानम्‌। पृथिव्यां रूपं 
बर्तते इति हेतोः पृथिव्याः रूपरहितत्वाभावात्‌ नातिव्याप्तिः। 
रूपरहितत्वमात्रोपादाने आकाशादौ लक्षणगमनाद्‌ अतिव्याप्तिः। आकाशे रूपं नास्ति इति 
हेतोः आकाशस्यापि रूपरहितत्वम्‌। अतो स्पर्शवत््तोपादानम्‌। आकाशे स्पर्शो नास्ति इति 
हेतोः आकाशस्य स्पर्शवत्त्वाभावात्‌ नातिव्याप्तिः। (6) 


उदाहरणम्‌ - स्पर्शरहितत्वे सति क्रियावत्त्वं मनसो लक्षणम्‌। 

अर्थः - यस्य स्पर्शो न वर्तते स स्पर्शरहितः। स्पर्शन रहितः स्पर्शरहितः। स्पर्शाभाववान्‌ 
इत्यर्थः। क्रिया अस्यास्ति इति क्रियावान्‌। यस्य स्पर्शो नास्ति किन्तु क्रिया वर्तते तत्‌ 
मनः इत्यर्थः। 

समन्वयः - मनसि स्पर्शो नास्ति इति स्पर्शरहितत्वं मनसि विर्तते। मनः परमाणुपरिमाणम्‌ इति 
मनसः मूर्तत्वात्‌ क्रियापि मनसि वर्तते इति एवं क्रियावत्त्वमपि मनसि अस्तीति 
लक्षणसमन्वयः। 

परीक्षा - क्रियावत्त्वमात्रोपादाने पृथिव्यादौ लक्षणगमनाद्‌ अतिव्याप्तिः। पृथिव्यादौ अपि क्रिया 
बर्तते इति हेतोः पृथिव्यादीनामपि क्रियावत््तम्‌। अतः स्पर्शरहितत्वोपादानम्‌। 
पृथिव्यादिषु स्पर्शो वर्तते इति हेतोः पृथिव्यादीनाम्‌ स्पर्शरहितत्त्वाभावात्‌ 
नातिव्याप्तिः। 
स्पर्शरहितत्त्वमात्रोपादाने आकाशादौ लक्षणगमनाद्‌ अतिव्याप्तिः! आकाशादिषु 
स्पर्शो नास्ति इति हेतोः आकाशादीनामपि स्पर्शरहितत्वम्‌। अतः 


क्रियावत्त्वोपादानाम्‌| आकाशादिषु क्रिया नास्ति इति हेतोः आकाशादीनामपि 
स्पर्शवत्त्वाभावात्‌ नातिव्याप्तिदोषप्रसक्तिः। (6) 


उदाहरणम्‌ - गन्धग्राहकम्‌ इन्द्रियं घ्राणम्‌। 

लक्षणम्‌ - गन्धग्राहकत्वे सति इन्द्रियत्वं घ्राणस्य लक्षणम्‌। 

अर्थः - गन्धस्य ग्राहकं गन्धग्राहकम्‌, गन्धविषयकप्रत्यक्षज्ञानजनकम्‌ इत्यर्थः। अयं गन्ध 
इत्याकारकं गन्धविषयकं प्रत्यक्षज्ञानम्‌। 

समन्वयः - घ्राणं गन्धविषयकप्रत्यक्षज्ञानजनकमिति घ्राणे गन्धविषयकप्रत्यक्षजनकत्वमस्ति। 
एवञ्च इन्द्रियत्वमपि घ्राणे अस्तीति लक्षणसमन्वयः। 

परीक्षा - लक्षणशरीरे इन्द्रियत्वम्‌ इति विशेष्यमात्रोपादाने चक्षुरादौ लक्षणगमनाद्‌ 
अतिव्याप्तिः, चक्षुरादीनाम्‌ अपि इन्द्रियत्वात्‌। अतिव्याप्तिवारणाय 
गन्धविषयकप्रत्यक्षज्ञानजनकत्वम्‌ इति विशेषणस्य उपादानम्‌ 
गन्धविषयकप्रत्यक्षज्ञानं न केनापि अन्येन इन्द्रियेण भवतीति अन्येषु इन्द्रियेषु 
गन्धविषयकप्रत्यक्षज्ञान-जनकत्वाभावात्‌ नातिव्याप्तिः। 
गन्धविषयकप्रत्यक्षज्ञानजनकत्वमिति विशेषणमात्रोपादाने गन्धे लक्षणगमनाद्‌ 
अतिव्याप्तिः। यथा गन्धविषयकप्रत्यक्षज्ञानजनने घ्राणं हेतुः तथैव गन्धोऽपि 
कारणमिति तत्र गन्धविषयकप्रत्यक्षज्ञानजनकत्वस्य सत्त्वात्‌ अतिव्याप्तिः। तद्वारणाय 
इन्द्रियत्वम्‌ इति विशेष्यम्‌ उपादीयते। गन्धो न इन्द्रियमिति गन्धे इन्द्रियत्वाभावात्‌ 
नातिव्याप्तिः। (6) 


प्रकारता विशेष्यता 


घटवान्‌ भूतलः इति आकारकज्ञाने प्रकारः घटः, विशेष्यः भूतलः, संयोगः सम्बन्धः। 
शाब्दबोधः- (4) 

घटप्रकारकं भूतलविशेष्यकं ज्ञानम्‌] 

घटप्रकारकज्ञानस्य विशेष्यः भूतलः। 

भूतलविशेष्यकज्ञानस्य प्रकारः घटः। 

घटप्रकारकज्ञानस्य विशेष्यता भूतले। 

भूतलविशेष्यकज्ञानस्य प्रकारता घटे। 


घा. तणे तण तीज टि 

॥सामानाधिकरण्यम्‌॥ 


उदा.- यस्मिन्‌ भूतले घटोऽस्ति तत्र पटो5पि वर्तते। (4) 
विवरणम्‌ - घटेन सह समानम्‌ एकम्‌ अधिकरणं यस्य सः घटसमानाधिकरण: पटः। 
अथवा यः तिष्ठति स समानाधिकरणः। सामानाधिकरण्यं च एकाधिकरणवृत्तित्वम्‌। 
समानाधिकरणः इत्यस्य अर्थः स्वाधिकरणे वर्तमानः इति। 
शाब्दबोधः- 
घटसमानाधिकरणः पटः। (घटाधिकरणवृत्तिः पटः) 
घटसामानाधिकरण्यं पटे। 
पटसमानाधिकरणः घटः। 
पटसामानाधिकरण्यं घटे। 
अभ्यासाय उदाहरणानि - फलवान्‌ पत्रवान्‌ वृक्षः। गुणी बुद्धिमान्‌ बालकः। मेधावी 
सुन्दरः रामः। गुणी धीरः सैनिकः। धीमान्‌ कुरूपः शिशुः। 


TE NS पे 


॥ वैयधिकरण्यम्‌ 


उदा.- यस्मिन्‌ भूतले घटोऽस्ति तत्र पटो नास्ति। (4) 
विवरणम्‌ - घटेन विरुद्धम्‌ अधिकरणं यस्य सः घटव्यधिकरणः पटः। अथवा यः न 
तिष्ठति सः: असमानाधिकरणः, व्यधिकरणः। असामानाधिकरण्यं च भिन्नाधिकरणवृत्तित्वम्‌। 
व्यधिकरणः इत्यस्य अर्थः स्वाधिकरणे अवर्तमानः इति। 
शाब्दबोधः- 
घटासमानाधिकरणः पटः। घटव्यधिकरणः पटः। 
घटासामानाधिकरण्यं पटे। घटवैयधिकरण्यं पटे। 
पटासमानाधिकरणः घटः। पटव्यधिकरणः घटः। 
पटासामानाधिकरण्यं घटे। पटवैयधिकरण्यं घटे। 
अभ्यासाय उदाहरणानि - रूपरहितः स्पर्शवान्‌ वायुः। गन्धाभाववान्‌ स्पर्शवान्‌ वायुः। 
वृक्षे काकः अस्ति पिकः नास्ति। सपुष्प: निष्फलः वृक्षः। रूपवत्‌ गन्धहीनं पृष्पम्‌। 


हज ण DD, ‘Fe 

व्याप्ति: - 


साहचर्यनियमः व्याप्तिः इति तर्कसंग्रहे उक्तम्‌। व्याप्यव्यापकभावसम्बन्धः व्याप्तिः 
इत्यर्थः। हेतुव्यापकसाध्यसामानाधिकरण्यं व्याप्तिः। 

धूमः वह्नेः सहचरः। यस्मिन्‌ अधिकरणे धूमः वर्तते तस्मिन्‌ अधिकरणे बह्निः वर्तते। 
अतः धूमः वह्नेः समानाधिकरणः: भवति। एवम्‌ धूमे वह्देः साहचर्यम्‌ सामानाधिकरण्यं वा 
बर्तते। तच्च नियतम्‌ अस्ति, तस्य व्यतिक्रमः न घटते। अतो धूमे नियतसाहचर्यम्‌। 
नियतसाहचर्यमेव व्याप्तिः, नियतत्वं च व्यापकत्वम्‌] 

धमे वहिसाहचर्यम्‌ वर्तते। तप्तायोगोलके वह्निरेव तिष्ठति, धूमो नास्ति। यत्र यत्र धूमः 
तत्र तत्र वह्लिः इति लभ्यते किन्तु यत्र यत्र बह्निः तत्र तत्र धूम इति तु नास्ति यत्र यत्र धूमः तत्र 
तत्र वह्निः नियमेन विद्यते। अतः धूमः वह्लिसहचरः अस्ति इति उच्यते। धूमे वह्विसाहचर्यम्‌ 
वर्तते। वह्यो धूमसाहचर्य नास्ति। यतः तप्तायोगोलके वहिरिवास्ति, धूमः नास्ति। यत्र व्याप्तिः 
विद्यते स व्याप्यः व्याप्तः: वा कथ्यते। अतः वह्निव्याप्यः धूमः, धूमव्यापकः वह्लिः इति 
लभ्यते। बह्लेः व्याप्तिः धृमे अस्ति। साहचर्यम्‌ च सामानाधिकरण्यम्‌] सामानाधिकरण्यम्‌ च 
एकाधिकरणवृत्तित्वम्‌। (6) 


हेत्वाभासः - 


तेजः रसवत्‌ रूपात्‌ इत्यत्र रसः साध्यः, रूपं हेतुः। अस्य हेतोः साध्यस्य अभावः 
प्रमाणान्तरेण प्रत्यक्षेण निश्चितः भवति। अतः अयं बाधितः हेत्वाभासः। 

तथाहि - येनेन्द्रियेण या व्यक्तिर्गृहयते तेनैवेन्द्रियेण तढ़ता जातिः तदभावश्च 
गृह्यते। रसनेन्द्रियेण रसः गृह्यते। रसः व्यक्तिः। अतः रसाभावः अपि रसनेन्द्रियेण एव गृह्यते। तत्र 
रसनेन्द्रियं जलात्मकम्‌ द्रव्यम्‌। तेजः अपि द्रव्यम्‌। द्वयोः द्रव्ययोः संयोगः सम्बन्धः इति 
नियमात्‌ रसनेन्द्रियस्य तेजसा सयोगः भवति। तत्र तेजसि रसाभावः विशेषणम्‌ अस्ति। अतः 
रसनेन्द्रियसंयुक्ते तेजसि रसाभावस्य ग्रहणे संयुक्तविशेषणता सन्निकर्षः भवति। एवं 
सन्निकर्षजन्यं ज्ञानं प्रत्यक्षम्‌] अतः तजेसि साध्यस्य रसस्य अभावः प्रमाणान्तरेण प्रत्यक्षेण 
ज्ञातः। अतः अयं हेतुः बाधितः। (4) 

उपाधिः 


समेवतभिन्नधर्मत्वम्‌ उपाधेर्लक्षणम्‌। स द्विविध:। सखण्डः अखण्डश्च। 
समवेतभिन्ननित्यधर्मत्वम्‌ अखण्डोपाधित्वम्‌। गगनत्वम्‌ कालत्वम्‌ इत्याद्यत्रोदाहरणम्‌। 
समवेतभिन्नानित्यधर्मत्वम्‌ सखण्डोपाधित्वम्‌, कल्पितधर्मविशेषः इति। अनित्यधर्माः घटः 
पटः इत्यादयः अत्रोदाहरणम्‌ 
अवयवि स्वावयवे, गुण: द्रव्ये, कर्म मूर्तद्रव्ये, सामान्यम्‌ व्यक्तौ, विशेषाः च 
नित्यद्रव्येषु समवायेन वर्तन्ते, अतः ते सर्वेऽपि समवेताः इत्युच्यन्ते। तद्धिन्नाः ये धर्माः ते 
समवेतभिन्नधर्माः। घटवान्‌ भूतलः इत्यत्र घटः धर्मः। स च समवेतभिन्नः धर्मः। स च संयोगेन 
भूतले वर्तते। अतः घटः अत्र भूतले उपाधिः। घटः अनित्यः, अतः स सखण्डोपाधिः। गगनम्‌ 
एकम्‌ नित्यम्‌ च। तत्र गगनत्वम्‌ अस्ति। तदपि नित्यम्‌। एकमात्रवृत्तित्वात्‌ गगनत्वम्‌ न जातिः। 
अतः गगनत्वम्‌ समवायेन न वर्तते। अतः तन्नन समवेतधर्मः। नित्यत्वात्‌ 
समवेतभिन्नधर्मत्वाच्च गगनत्वम्‌ अखण्डोपाधिः। एवमन्तत्राप्यूह्यम्‌। 
5. कर्माणि कति कानि च तानि। 
उत्तरम्‌ - कर्माणि पञ्च। उत्क्षेपणम्‌ अपक्षेपणम्‌ आकुञ्चनम्‌ प्रसारणम्‌ गमनम्‌ इति पञ्च 
कर्माणि। 
6. गन्धरसयोः व्याप्तिः कस्मिन्‌। 
उत्तरम्‌ - यत्र यत्र गन्धः तत्र तत्र रसः इति व्याप्तिः गन्धे। 


इन्द्रियस्य करणत्वम्‌ - 

आत्मा मनसा संयुज्यते, मनः इन्द्रियेण, इन्द्रियम्‌ अर्थेन, ततः प्रत्यक्षम्‌ उत्पद्यते। 

इन्द्रियम्‌ भवति चेदेव प्रत्यक्षज्ञानम्‌ भवति। अतः प्रत्यक्षज्ञानम्‌ इन्द्रियजन्यम्‌। इन्द्रियम्‌ 
भवति चेदेव सन्निकर्षः भवति। अतः सन्निकर्षः इन्द्रियजन्यः। सन्निकर्षः भवति चेदेव 
प्रत्यक्षज्ञानम्‌ भवति। अतः सन्निकर्षः प्रत्यक्षज्ञानजनकः। एवम्‌ सन्निकर्षः इन्द्रियजन्यः, किञ्च 
इन्द्रियजन्यस्य प्रत्यक्षज्ञानस्य जनकः। एवम्‌ सन्निकर्षे इन्द्रियजन्यत्वम्‌ इन्द्रिय-जन्य-जनकत्वम्‌ 
अस्ति। अतः तज्जन्यत्वे तञ्जन्यजनकत्वात्‌ सन्निकर्षः व्यापारः। अयं व्यापारः इन्द्रियस्य 
अस्ति किञ्च इन्द्रियम्‌ प्रत्यक्षज्ञानम्‌ प्रति असाधारणं कारणम्‌ अस्ति। एवम्‌ व्यापारवद्‌ 
असाधारणं कारणम्‌ इन्द्रियम्‌ । अतः इन्द्रियम्‌ प्रत्यक्षज्ञानम्‌ प्रति करणम्‌। एवम्‌ इन्द्रियम्‌ 
प्रत्यक्षज्ञानस्य प्रमाणम्‌] 

सन्निकर्षः- 

इन्द्रियं प्रत्यक्षं प्रमाणम्‌। तेन प्रत्यक्षप्रमा जननीया चेत्‌ सन्निकर्षस्य आवश्यकता 
भवति प्रत्यक्षम्‌ कथम्‌ उत्पद्यते। तथाहि- आत्मा मनसा संयुज्यते, मनः इन्द्रियेण। इन्द्रियं च 
अर्थन संबध्यते। तदा एव प्रत्यक्षम्‌ ज्ञानम्‌ उत्पद्यते। इन्द्रियस्य विषयेण सह सम्बन्धं विना 
विषयस्य प्रत्यक्षं न भवति। अयमेव संबन्धः सन्निकर्षः कथ्यते। अतः प्रत्यक्षज्ञानं प्रति 
इन्द्रियार्थसन्निकर्षः कारणं भवति। स च सन्निकर्षो लौकिकालौकिकभेदेन द्विविधो भवति। 
लौकिकस्तावत्‌ षड्विधः। अलौककस्तु सामान्यलक्षण-ज्ञानलक्षण-योगजभेदेन त्रिविधो 
भवति। 


व्यासिज्ञानस्य करणत्वम्‌ - 

व्याप्तिज्ञानम्‌ अस्ति चेदेव अनुमितिः जायते। अतः अनुमितिः व्याप्तिज्ञानजन्या। 
व्याप्तिज्ञानम्‌ अस्ति चेदेव परामर्शः जायते। अतः परामर्शः व्याप्तिज्ञानजन्यः। परामर्शः जायते 
चेदेव अनुमितिः भवति। अतः परामर्शः अनुमितिजनकः। एवम्‌ परामर्श व्याप्तिज्ञानजन्यत्वम्‌ 
व्याप्तिज्ञानजन्यजनकत्वम्‌ चास्ति। अतः तज्जन्यत्वे सति तज्जन्यजनकत्वात्‌ परामर्शः 
व्यापारः। अयं व्यापारः व्याप्तिज्ञानस्य अस्ति। अतः व्याप्तिज्ञानम्‌ व्यापारवद्‌। व्याप्तिज्ञानं च 
अनुमितिं प्रति असाधारणं कारणम्‌] एवम्‌ व्यापारवद्‌ असाधारणं कारणम्‌ भवति व्याप्तिज्ञानम्‌। 
अतः व्याप्तिज्ञानम्‌ अनुमितिं प्रति करणम्‌। एवम्‌ व्याप्तिज्ञानम्‌ अनुमानप्रमाणम्‌। 


सादुश्यज्ञानस्य करणत्वम्‌ - 

गोसदृशः गवयः इत्यादिकम्‌ सादृश्यबोधकं वाक्यम्‌ यः जानाति सः क्वचित्‌ गोसदृशं 
पिण्डं दृष्ट्रवा वाक्यार्थम्‌ स्मरति। गोसदृशपिण्डं पश्यति तत्र गोसादृश्यविशिष्टं पिण्डं पश्यति। 
अस्मिनू ज्ञाने यत्‌ सादृश्यम्‌ विषयः अस्ति तदेव अत्र सादृश्यज्ञानम्‌। 

सादृश्यज्ञानम्‌ भवति चेदेव उपमितिः जायते। अतः उपमितिः सादृश्यज्ञानजन्या। 
सादृश्यज्ञानम्‌ जायते चेदेव अतिदेशवाक्यार्थस्मरणं जायते। अतः अतिदेशवाक्यार्थस्मरणं 
सादृश्यज्ञानजन्यम्‌। अतिदेशवाक्यार्थस्मरणं जायते चेदेव उपमितिः भवति। अतः 
अतिदेशवाक्यार्थस्मरणम्‌ उपमितिजनकम्‌। एवम्‌ अतिदेशवाक्यार्थस्मरणे सादृश्यज्ञानजन्यत्वम्‌ 
सादृश्यज्ञानजन्यजनकत्वम्‌ चास्ति। अतः तज्जन्यत्वे सति तज्जन्यजनकत्वात्‌ 
अतिदेशवाक्यार्थस्मरणं व्यापारः। अयं व्यापारः सादृश्यज्ञानस्य अस्ति। अतःसादृश्यज्ञानम्‌ 
व्यापारवद्‌। सादृश्यज्ञानं च उपमितिं प्रति असाधारणं कारणम्‌। एवम्‌ व्यापारवद्‌ असाधारणं 

कारणम्‌ भवति सादृश्यज्ञानम] अतः सादृश्यज्ञानम्‌ उपमितिं प्रति करणम्‌। एवम्‌ सादृश्यज्ञानम्‌ 
उपमानप्रमाणम्‌। उपमितिश्च संज्ञासंज्ञिसम्बन्धज्ञानम्‌। 


पदज्ञानस्य करणत्वम्‌ - 

पदस्य श्रवणम्‌ स्मरणम्‌ वा भवति अत्र पदज्ञानम्‌। पदज्ञानं भवति चेदेव शाब्दबोधः 
भवति। अतः शाब्दबोधः पदज्ञानजन्यः। पदज्ञानं भवति चेदेव अर्थोपस्थितिः भवति। अतः 
अर्थोपस्थितिः पदज्ञानजन्या। अर्थोपस्थितिः भवति चेदेव उपस्थितेषु अर्थेषु विवक्षितस्य 
अन्वयस्य ज्ञानम्‌ आकाङ्क्षादिवशात्‌ जायते। इदं ज्ञानमेव शाब्दबोधः भवति। अतः 
अर्थोपस्थितिः शाब्दबोधजनिका। एवम्‌ अर्थापस्थितिः पदज्ञानजन्या, किञ्च पदज्ञानजन्यस्य 
शाब्दबोधस्य जनिका। एवम्‌ अर्थापस्थितौ पदज्ञानजन्यत्वम्‌ पदज्ञान-जन्य-जनकत्वम्‌ अस्ति। 
अतः तज्जन्यत्वे तञ्जन्यजनकत्वात्‌ अर्थोपस्थितिः व्यापारः। अयं व्यापारः पदज्ञानस्य अस्ति 
किञ्च पदज्ञानम्‌ शाब्दबोधं प्रति असाधारणं कारणम्‌ अस्ति। एवम्‌ व्यापारवद्‌ असाधारणं 
कारणम्‌ पदज्ञानम्‌ । अतः पदज्ञानम्‌ शाब्दबोधं प्रति करणम्‌। एवम्‌ पदज्ञानम्‌ शाब्दबोधस्य 
प्रमाणम्‌। तथाहि कारिका- 

पदज्ञानं तु करणं द्वारं तत्र पदार्थधीः॥ (भा.प. 81) 

शाब्दबोधः फलं तत्र शक्तिधीः सहकारिणी।(भा.प. 82) 


अवच्छेदकम्‌ - 


अन्यूनानतिरिक्तवृत्तित्वम्‌। पृथिवीत्वं लक्ष्यतावच्छेदकम्‌। पृथिवीत्वं 
लक्ष्यतान्यूनानतिरिक्तवृत्ति इति यावत्‌] गन्धः पृथिव्याः लक्षणं चेत्‌ लक्ष्या पृथिवी, लक्ष्यत 
पृथिवीनिष्ठा। लक्ष्यता यत्र वर्तते तेषु सर्वत्र वर्तमानः अन्यत्र अवर्तमानः धर्मः एव 
अन्यूनानतिरिक्तवृत्तिः। अवच्छिन्नत्वं द्विविधम्‌ अवच्छेदकतानिरूपकत्वं वैशिष्ट्यरूपं च। 
पृथिवीत्वावच्छिन्ना लक्ष्यता इत्यत्र आद्यम्‌। पृथिवीत्वावच्छिन्नं लक्ष्यमित्यत्र द्वितीयम्‌। 

(विषयस्य आशुबोधाय उदाहरणादिकम्‌ उपयोगि भवेत्‌। तथाहि- 

१) नद्यां धीवरेण जालम्‌ विस्तीर्ण मत्स्यान्‌ धर्तृम्‌। जाले के मत्स्याः बद्धाः भवेयुः, के 
च न| यस्य मीनस्य शरीरस्य आकारः लघीयान्‌ अस्ति स मीनः जाले बद्धः न भवेत्‌, अन्ये 
बद्धाः भवेयुः। अर्थात्‌ तादृशः लघीयान्‌ आकारः यस्य मीनस्य तस्य रक्षणम्‌, अन्यस्य मरणम्‌। 
अतः रक्षणं कस्य इति प्रश्नः चेत्‌ यस्य मीनस्य शरीरस्य आकारः लघीयान्‌ तस्य रक्षणम्‌। मरणं 
कस्य इति प्रश्नः चेत्‌ यस्य मीनस्य शरीरस्य आकारः महान्‌ , तस्य मरणम्‌। एवं रक्षणस्य 

अवच्छेदकः लघीयान्‌ आकारः। मरणस्य अवच्छेदकः महान्‌ आकारः इति निश्चयेन वक्तु 
शक्नुमः। 

२) रुग्णालये नैके रुग्णा: सन्ति। वैद्यः सेविकायै उक्तवान्‌ यत्‌ इदम्‌ औषधम्‌ रुणाय 
देयम्‌। तदा सेविका पृष्टवती यत्‌ कस्मै रुग्णाय देयमिति। तदा वैद्यः वदति यत्‌ यस्य रुग्णस्य 
ज्वरः अस्ति तस्मै रणाय इदम्‌ औषधं देयमिति। अर्थात्‌ औषधलाभः तस्य ज्वरः यस्य। तर्हि 
औषधलाभस्य अवच्छेदकः ज्वरः इति वक्तुं शक्यम्‌। 

३) सर्वकारेण उक्तं यत्‌ यस्य वार्षिकं धनोपार्जम्‌ लक्षरूप्यकेभ्यः न्यूनं तेभ्यः विना 
मूल्यं तण्डूलान्‌ दद्मः इति। तर्हि तण्डूलान्‌ कः लभेत। यस्य वार्षिकधनागमः एकलक्षरूप्यकेभ्यः 
न्यूनः। अर्थात्‌ तण्डूललाभस्य अवच्छेदकः एकलक्षरूप्यकेभ्यः न्यूनः वार्षिकधनलाभः इति।) 

अवच्छेदकम्‌ पृथिवीत्वम्‌] अवच्छेदकता पुथिवीत्वे। 

सुन्दरः रामः। - सुन्दरत्वं रामे। 

गन्धः लक्षणम्‌। लक्ष्या पृथिवी। लक्ष्यता पृथिवीनिष्ठा। लक्ष्यतावच्छेदकम्‌ 
पृथिवीत्वम्‌। अवच्छिन्नम्‌ किम्‌] 


नित्यत्वे सति अनेकसमवेतत्वं सामान्यस्य लक्षणम्‌- 

स्वतो व्यावृत्तत्वे सति नित्यद्रव्यवृत्तित्वं विशेषस्य लक्षणम्‌।- 
नित्यत्वे सति सम्बन्धत्वं समवायस्य लक्षणम्‌- 
प्रतियोगिज्ञानाधीनज्ञानविषयत्वम्‌ अभावस्य लक्षणम्‌- 


ज्ञानाश्रयत्वम्‌ आत्मनो लक्षणम्‌- 

